

IL-KONTI CIANTAR U L-FOLKLORE MALTI

Studju ta' G. CASSAR PULLICINO

BIL-MAQLUB ta' li ġara f'xi pajjiżi oħra, hawn Malta l-ewwel studji li saru fil-ħalqha tal-folklore kellhom x'jaqsmu mad-drawwiet fil-lbies u fl-ikel, maž-żwigijiet u l-funerali ta' niesna—u ma' l-ewwel qwiel tal-poplu tagħna. U l-ewwel nies li ntegħi għal dax-xogħol kienu kolika nies Maltin li għexu jew kitbu fl-ahħar nofs tas-seklu tmintax—seklu li fis-kiber u xtered il-moviment tar-Romantiċiżmu bl-interess li qanqal fil-ġhana u fil-hrejjef u ferghat oħra tal-letteratura popolari. Issa s-seklu tmintax kien ukoll żmien li fis-kienu jsaltnu fl-imħuħ ta' l-istudju djuži żewġ ideat : il-ħlewwa u s-safa tal-bniedem salvaġġ u l-idea li n-natura tal-bniedem hija xorta waħda kullimkien—idea li tidher ċar fl-opra ta' G. B. Vico *Scienza Nuova* (1725). Minn dawn iż-żewġ ideat tqanqal interessa kbir fil-ħajja tal-popli primitivi, kif ukoll tiftix għaqli fid-drawwiet u l-ħajja tan-nies civilizzati. Fuq il-fond ta' dan il-kwadru ġenerali ta' l-istudju tal-folklore fl-Ewropa nistgħu issa nikkunsidraw il-ħidma u x-xogħol tal-Konti G. A. Ciantar, li flimkien mal-Kanonku G.F. Agius de Soldanis u M. A. Vassalli, kebbes in-nar ta' dan l-istudju fil-gżejjer tagħna. Hawnhekk nitkellnu biss fuq il-Konti Ciantar sew ġħaliex ix-xogħol tiegħi kien l-iċċtar importanti fosthom, kif ukoll il-ġħaliex s'issa ħadd għadu ma tah li haqqu—la bħala storiku, fil-fehma tagħna, u lanqas bħala studjuż tal-folklore.

Biex naraw ahjar minn kien il-Konti Ciantar nagħtu tagħrif qasir dwar ħajtu. Twieled nhar l-4 ta' Settembru, 1696 u fl-1711 telaq minn Malta biex ikompli jistudja barra. Daħal fil-Collegio Nazareno f'Ruma, u wara tħalliem it-Teologija u l-Liġi; imma l-iċċtar li kien mixħut għall-Matematika, għall-Istorja, u għall-Poeżija, li kien jikteb bil-Latin u bit-Taljan. Kien imsieħeb fl-Arcadia u f'ħafna Akkademji oħra ta' dak iż-żemien. Imbagħad ġie lura Malta u żżewwieg; iż-żda fl-1721, wara l-mewt ta' missieru, mar joqgħod f'Palermo u minn hemm għadda għal Ruma. Sena wara nsibuh mill-ġdid Malta, u s-Sultan Manoel laħħqu Gurat tal-Belt, il-Birgu u l-Isla. L-interess tiegħi fl-istudju ma naqas qatt, u barra li tgħalliem il-Grieg u l-Franciż, kiteb fuq il-qdumijiet, l-istorja naturali u l-medalji qedma ta' pajjiżna, għaq-qad mużew ċnejken għalih u ġabbar librerija privata ta' kotba

magħżula. Għamel isem fl-Italja u fi Franza meta, fl-1737, ġareg għal Patri Ignazio Giorgi li kien kiteb li San Pawl ma kienx tfarrak hawn Malta imma fi ġzira oħra, Meleda, fl-Adrija. Meta kellu 55 sena Ciantar beda jonqsu d-dawl, u spicċa biex qħama għal kollox. Imma b'danakollu baqa' jiddetta sunetti, odi, drammi u epitaffi, u temm ir-reviżjoni ta' l-Istorja ta' Malta ta' G. F. Abela li minnha ġareg fi żmienu l-ewwel volum—*Malta Illustrata*—fl-1772. It-tieni volum ġarġu ibnu fl-1780. Ciantar miet fl-1778 u, skond ma jgħid ibnu (1), jinsab midfun fil-Kollegġiata ta' San Pawl tal-Belt. Bħala bniedem, jingħad li l-Konti Ciantar kien raġel twil u sbejjah, fabbli ma' kulħadd u ferrieħi fi kliemu (2).

Hafna jaħsbu illi l-edizzjoni ta' l-Istorja ta' Abela maħruġa mill-Konti Ciantar mhijiex ġilieg l-istess opra stampata u miżjud-xi ffit. U billi aktarxi li dan ix-xogħol jiġi čitat mill-istudju ġi bħala “Abela-Ciantar” donnu l-isem ta' Ciantar jitwaħħad ma' ta' Abela u jintefha. Imma ż-żidiet li għamel Ciantar juru preparazzjoni qawwija u midħla tal-għażeb mal-ġrajjet ta' żmienu kif ukoll kultura ġenerali u ġnejja tajjeb ta' letteratura. Ikkorregħa xi żbalji li kien ha Abela, qasam it-test f'paragrafi meta kien meħtieg, biddillu xi ffit l-istil biex jinqara iktar ġasif u mexxej, u minn opra f'volum wieħed ġareg żewġ volumi kbar. Kulma żied u kiteb Ciantar jista' jingħażel malajr minn dak li kiteb Abela, il-ġħaliex jidher kollu bejn virgoletti. U hekk nittama w illi x-xogħol ta' Ciantar bħala storiku għad jiġi studjat sewwa u li jingħaraf aħjar il-kwadru li ġallielna ta' Malta fis-seklu tmintax. Imma dak li jinteressana hawnhekk huma xi a petti ta' folklore Malti li jidhru minn bejn il-paġni tal-*Malta Illustrata* tal-Konti Ciantar.

Nistgħu ngħidu illi l-kontribut ta' Ciantar għall-istudju tal-folklore biċċa sar direttament u biċċa indirettament, mingħajr anqas biss ma kien jaf il-kittieb stess li għad jiswa għalhekk. Indirett huwa d-dawl li jixxet fuq id-drawwiet u l-ilbies u ċ-ċerimonal ta' żmienu bid-dettalji li jagħtina ta' purċiessjonijiet u okkazjonijiet oħra ta' festi mogħtijin għall-pubbliku; waqt li dirett,

(1) Ibnu, il-Konti Giorgio Serafino Ciantar Paleologo, żied il-ħajja ta' missieru fil-qosor fit-tieni volum tal-*Malta Illustrata*, 1780 (Lib. IV, Vol. IV, pp. 600-602).

(2) *Ibidem*, p. 602.

għax qal hekk Ciantar stess fil-kelmejnej qabel li kiteb għall-Malta *Illustrata*, huwa t-tagħrif li jaġhti fl-Appendice ta' l-ewwel volum, dwar iż-żwigijiet qodma tal-Maltin, id-drawwiet li kienu jsiru meta jmut xi hadd, id-dettalji dwar karattru u lbies tal-Maltin, u l-fehma tiegħu dwar in-nisel ta' dawn id-drawwiet.

Wisq iktar minn Abela, il-Konti Ciantar kellu pinna ħafifa u kien iħaddem stil ċar, haj u mexxej, imżewwaq b'xi rimarki persunali li jidu jlewnu r-rakkont. Il-qawwa ta' l-osservazzjoni tiegħu tidher fir-reqqa li biha jgħiblha quddiem għajnejna xi ċe-rimonji ekklesjastiċi u pubbliċi ta' żmien. Issa jgħidilna fuq il-pussess ta' dan jew dak l-Isqof, u bħal naraw għaddejjin dawk il-karrozzi, u l-ilbies tan-nies ta' go fihom, il-qassisin rekbin fuq iż-żwiemel; nisimghu l-isparar u d-daqq tal-qniepen waqt li jingħataw il-bukketti tal-fjuri u jinqraw il-poeżiji jew jittieħdu ġuramenti. U l-istess meta jgħidilna fuq il-mewt ta' xi Isqof jew Gran Mastru. Naqraw kif sviluppa l-kostum ekklesjastiku hawn Malta fi żmienu, u bħal ningħaqdu ma' dawk il-ħafna nies li, lejlet il-festa ta' S. Lawrenz ta' l-1752, ingemgħu fejn l-imħażen ta' Pintu, li kienu għadhom kif tlestew, biex jaraw il-mixxegħla tal-faċċata tagħhom; nisimghu d-daqq ġelu li baqa' sejjjer il-lejl kollu, waqt li l-ghonja u nies oħra resqu fuq id-dgħajjes mal-mol biex jaraw u jgawdu dik id-dehra sabiħa (3). Jekk inhi l-Imnarja, l-ewwel jgħidilna fuq it-tiġrijet li kienu jsiru, u n-nies li kien ikun hemm jaraw fil-Logġa, mindaqqiet bil-Gran Mastru fosthom, u mbagħad jeħodna l-Buskett fejn ix-xena tiż-żewwaq bl-għarajjes ġoddha u d-daqq u l-ġhana u l-ġħajat, u nitilqu minn hemm waqt li l-ġħarajjes għaddejjin rikbin, hu quddiem uhi wara, bil-fergħha tal-luq f'idjhom bħala sinjal li kienu marru l-festa u gawdew il-Buskett, sewwa sew bħalma kienu għamlu missirijiethom u ommijiethom fiż-żmien ta' qabilhom (4).

Tagħrif ieħor jaġħtina dwar il-leġġendi ta' żmien li tagħiġhom għad-fadal xi tiskira. Issa jgħidilna fuq Sant'Orsla u kif waqfet mal-Għawdex fit-tiġriġ tagħiġhom, jew fuq Sant'Agta li helset il-Maltin meta darba ġabtu għalihom it-Torok u tagħiġna ġadu l-istatwa tagħiha fuq is-swar ta' l-Imdina u wara ffit il-ġħadu tħalliha; jonkella fuq il-ġebla tal-Grotta ta' San Pawl—imsejħa *grazzja ta' San Pawl* — li taqta' kemm taqta' minnha qatt ma-

(3) *Op. cit.*, Vol. I, Lib. I, Not. 1, p. 20.

(4) *Op. cit.*, p. 226-227; 141.

jidher gólgħar u li kienet tajba għal xi mard, jew fuq id-Damaxxena li ġiebu magħhom l-Ordnī minn Rodi. Imma l-isbaħ hi l-leġġenda ta' San Kurradu, li kien joqgħod Wied il-Għasel sakemm il-Mostin nasbu u kellu jaħrab u jħalli l-Gżira u jaqsam għal Sqallija fuq il-mant misfrux fuq wiċċe il-baħar. U qabel telaq bassar lill-Mostin li għad iridu jgħarrbu ħafna tbatijiet, li għad iridu jaħbtu għal Malta t-Torok, u li għad jiġi żmien li “f’Xagħret Mewwija għad kull xiber jiswa mijha” — haġa li twettqet meta giet biex timbena l-Belt Valletta (5). U jfakkarna wkoll fid-drawwa li jitqiegħdu l-friegħi tal-luq mal-għallarija tal-Gran Mastru, tal-Balluji u tal-fizzjali għolja ta' l-Ordnī nhar l-ewwel ta' Mejju, u li mi-knux innhluhom dal-friegħi qabel tmint ijiem.

Iktar magħrufa, sew mill-kittieba Maltin u barranin li ġa-du minnha fil-kitba tagħhom, kif ukoll aktar importanti fiha nfis-ha hija d-äeskriżżjoni li ġalla Ciantar taż-żwigijiet, funerali u lbies tal-Maltin ta' żmienu u ta' qabel.

Jekk wieħed jifli sewwa l-kitba tal-Konti Ciantar jasal biex jara x'kienet il-fehma tiegħu dwar in-nisel tad-drawwiet Maltin taż-żwieg u tal-mewt, kif ukoll x'kien li ġagħlu jħalli bil-miktub it-tifkira ta' kif kienu jsiru fi żmienu. Ciantar kien iħoss li, billi dawn id-drawwiet bil-ftit il-ftit kienu qed jinqatgħu, kien xieraq li jsemmi xi haġa hu fil-kitba tiegħu. Imma kellu jillimita ruħu għaż-żwigijiet, funerali u xi karatteristiċi oħra ta' lbies u karattru tal-Maltin, li tagħhom irnexxielu jagħti tagħrif dettaljat. Mill-kumenti tiegħu, iktar milli mid-deskriżżjoni nfisħa, nistgħu niffissaw xi dati li sihom din jew dik id-drawwa kienet għadha ssir hawn Malta. Il-baldakkin li taħtu l-gharusa kienet toħroġ mid-dar sal-knisja nqata' mill-Isqof Luca Bueno fl-1668; l-Isqof Cocco Palmieri (1681-1711) qata' d-drawwa li jingħata flix-kun inbid lill-kappillan fit-tiġġijiet, u sa l-1618 jidher mir-rapporti tal-kappillani lill-Isqof Baldassarre Cagliares li kienu għadhom jagħtuhom ftira, imsejha *qarċilla*, b'żewġ figurini li juru l-gharusa u l-ġħarusa fuqha, li kienet tingħarr quddiem l-ġħarajjes mid-dar sal-knisja u titqiegħed fuq l-artal bħala rigal lill-kappillan. Sa l-1598 kienu għadhom jidħru d-daqqaqa tal-v-ġol in-

(5) *Op. cit.*, p. 246.

jgħid li kien ijsimha *żib*, biex kliemha ma' żewġha jkun ġelu u sabiħ, inna l-kittieb tagħna qara fuq din id-drawwa f'Ms. li hallieu wieħed Salv. Mangion u semmieha wkoll. Sa żmien kienu għadhom f'xi rħula jisfirxu kutra fuq il-qabar biex ma jir-fes ġadd fuq il-mejjet, u si tħalli lu huwa nniflu sab ruħu f'dar fejn nies il-mejjet qagħdu jekklu fuq ġasira fl-art. b'saqajhom imsallba b'sinjal ta' ghali (6). Sal-bidu tas-seklu 18 kien għad fadal nisa li jinfexxu jqaitgħu xagħarhom meta jmut xi ġadd jiġi minnhom (7), u sas-seklu 17 baqgħu jagħmlu l-weraq tar-rand u tal-laring taħt ras il-mejjet fil-qabar. In-newwieħa aktarx li nqatgħu fi żmien il-pesta ta' l-1676, meta l-funerali ma thallewix isiru bil-pompa ta' qabel.

Dwar in-nisel tad-drawwiet Maltin Ciantar mexa wara Abe-la u ħareg bit-teorija li ġafna minnhom huma ġejjin mill-Griegi. Fil-fehma tiegħu setgħu l-Maltin ġaduhom minn għand il-Griegi meta dawn kienu jsaltnu fuq dawn i-gżejjer; imbagħad. meta l-Maltin saru Nsara, warrbu s-superstizzjonijiet u żammew biss il-ħsieb ewljeni jew it-tiskira tiegħu. Kultant l-argument jidher ftit imqanża, ngħidu aħna, meta jnissel id-drawwa Malta ja li l-ġħarusa toħroġ taħt il-baldakkin mid-drawwa Griega li jinkurunaw lill-ġħarusa. L-istess għan-newwieħa. Wara li jagħti tagħrif dwar il-prefiche tar-Rumani, li jixbiu ġafna lin-newwieħa tagħna, igħid li billi did-drawwa kienet mll-qedem fil-Greċċa, il-Maltin ġaduha mill-Griegi meta konna taħthom żmien qabel ma gew ir-Rumani Malta (8). Ir-rigal tal-ħut li l-ġħarusa kien jagħti lill-ġħarusa, il-aqqgħu mad-drawwa tal-Feniċi li jaduraw il-Fortuna. It-twemmin fil-ħut għar-riżq għie mal-Feniċi, li minnhom tnisslu l-Maltin qodma, flimkien mal-kult tal-Fortuna; imma meta l-Maltin saru Nsara warrbu l-kult tal-Fortuna u żammew biss it-twemmin li l-ħut iġib ir-riżq (9). Id-drawwa li jitqassam il-qamħ imsajjar, li tissejjah *goċċiġa*, fil-funerali, Ciantar ighid li daħħluha l-Griegi, li sa żmienu kienu għadhom jagħmlu hekk. Biex isaż-ħa l-felha tiegħu dwar in-nisel tad-drawwiet mill-Griegi, iżid ighid : “U billi l-Griegi damu jsaltnu ġafna fuqna, id-drawwiet tagħhom baqgħu ġajnejn għal żmien twil”

(6) *Op. cit.*, Appendix, p. 780.

(7) *Ibidem*, p. 801.

(8) *Ibidem*, p. 792.

(9) *Ibidem*, p. 786.

(10) *Ibidem*, p. 806.

f'din il-gżira. Minn hekk ġej li sas-sena 1575 kienu għadhom jgħammu l-lit-trabi billi jgħaddsuhom fl-ilma skond ir-rit Grieg —drawwa li ġiet projalta minn Duzzina” (10).

Imma barra l-Griegi, popli oħra li ħakmu dawn il-gżejjer ħallew il-marka tagħhom fid-drawwiet tagħna—Normanni, Svevi, Angojini u Aragoniżi, l-iktar dawn ta' l-ahħar. Minn għand il-Għarab il-Maltin ħadu l-kapott li sa żmien kien għadu jin-tibis sew mill-popolin kemm mill-ghonja, bid-differenza li n-nob-bli, flok tad-drapp oħxon u goff, kienu jagħmluh tal-pannu fin u b'xi ornementi, u kienu jorjogħdu bih ġod-dar biss u ma joħorġux barra jekk mhux bil-lejl. Imħabba l-kummeré ma' Sqallija dahlu wkoll xi drawwiet Sqallip sew fl-ikel kemm fil-lbies, l-iktar tan-nisa, u fl-ibliefi fi żmien Ciantar kienu dahlu vi użanzi Franciżi wkoll, fil-lbies, fil-hajja u fid-diskors. Il-fehma tiegħu hija li mis-seklu XVII il-hajja ta' l-ibliefi f'Malta kienet tingħax fuq dik ta' l-Italja, u iktar u iktar fuq dik ta' Franz. Imma fi żmien kienu nqatgħu ċerti żifniet qodma li ġejjin mill-Italja u minn Spanja, u flokhom b'ċew jinżifnu oħra jn li jaqblu aktar mal-gost Franciż (11).

Semmejna ftit ilu l-kapott, li l-Maltin ħadu mill-Ġħarab. Qabel is-seklu XVI il-Maltin li jistgħu kienu jorqdu fuq rix u pjumi rotob, jew suſ, imghottija b'ložor tal-ġhażel fin, u kienu jqiegħdu taħt rashom imħadded mimlija bil-weraq ifu ħ tal-warda Maltija, li kien iż-żiex ukoll mill-barranin li jistgħu. F'dan iż-żmien ukoll il-Maltin ġħonja kienu jxiddu mbux biss il-bies tal-ħarir imma x'uħud minnhom tal-bellus. In-nisa Maltin kienu jinsġu l-lbies tal-ħarir bil-ħajt tad-deheb, irrangat b'mod u bis-simetrija li jidħru bħal arzell tad-deheb. Il-brieret kbar li kienu jxiddu f'rashom il-Maltin aktarx li ħaduhom minn għand l-Aragoniji, li saltnu għal żmien twil qabel il-Kavalieri, u sa żmien Ciantar xi bdiewa u Maltin oħra kienu għadhom jilbsuhom għal-bil-lejl u meta jmorru għall-kacċa (12).

Dawn huma l-linji ġenerali tat-tiftix u l-kitba ta' Ciantar li għandha x'taqsam ma' l-istudju tal-folklore Malti. Jista' jagħti każ li Ciantar fid-deskrizzjonijiet tiegħu tat-tigħiġiet, funerali u l-bies mexxa fuq il-kitba li kien ħalla f'manuskratt il-Kan. Agius

(11) *Ibidem*, p. 807.

(12) *Ibidem*, pp. 811-813.

De Soldanis (13). Imma jekk inhu hekk, ma jonqosx il-mertu tiegħu li għaraf jippreżenta l-materjal bi stil iktar ċar u logiku minn kif ħallieh De Soldanis — li forsi kellu f'rasu jagħmel bih dak li għamel Ciantar li ma laħaqx miet meta Ciantar kien għadu qed ilesi r-reviżjoni tal-*Malta Illustrata*. Li ż-żewġ kittieba kienu bbieb, u jgħinu 'l xulxin fil-kitba u t-tiftix tagħhom, jidher mill-manuskritt: li ħalla De Soldanis. Imma fejn jingħażel Ciantar minn De Soldanis huwa fil-mod kif jinterpretat l-materjal li jkollu f'idejh. De Soldanis jiġibor u jqiegħed id-dettalji quddiemna, Ciantar ma' dawn iż-żid it-tifsira tiegħu ta' kif, fil-fehma tiegħu, tnisslu d-drawwiet Maltin f'dawn il-gżejjer. De Soldanis jidher midħla iż-żid tal-ħajja tal-bdiewa u tal-kampanja, u kien attent iktar minn Ciantar biex iniżżejjel il-kelma Maltija tal-libsa jew drawwa li jkun jiddeskrivi. L-istudjuż tal-lum u ta' għada jiġiha' għalhekk joqgħod aktar fuq De Soldanis għax ilaqqa' l-interess folkloristiku ma' dak filologiku fit-tiftix tiegħu fil-ħajja socjali qadima tal-Maltin. Imma jibqa' l-fatt illi Ciantar kien l-ewwel wieħed illi pprova jxebba, b'metodu xjentifiku, id-drawwiet Maltin ma' dawk ta' pajiżi oħra u b'mod illi l-ghorrief ta' barra u l-kittieba ta' warajh setgħu jistudjaw u jżommu ħajja t-tifirkira ta' dawk id-drawwiet. L-ghalqa ta' l-istudji tiegħu ma kienitx tinfirex wisq, u ma thaddan fiha u la brejjef, u la proverbi u lanqas għana. Imma Ciantar kiteb fuq id-drawwiet bħala ħaġa barra minn triqtu, u l-ħidma tiegħu prinċipali kienet mix-huta fuq suġġetti oħra u fuq għalqa ikbar.

Minn dan kollu jidher ċar illi Ciantar kien iqis l-istorja bħala suġġett li jħaddan il-ħajja socjali tal-poplu barra dik tas-slaten, isqfijiet u prinċpijet, u l-ğrajja tal-gwerer li kienu aktarx jimlew il-kotba ta' l-istorja sa dak iż-żmien. F'dan huwa wessa' xi ftit il-ghalqa mfassla minn Abela li huwa wkoll, 'l hawn u 'l-hinn, jaġhti ħejja qasir ta' xi tradizzjoni jew leġġenda jonkella drawwa. Sa ma wasal f'dan il-konċett ta' l-istorja, li jaqbel ma' dak ta' l-istorjografija moderna, bilfors li Ciantar intmess mill-

(13) Ara R.M.L. Ms. 142, Vol. 5, pp. 218-221 kitba ta' Agius de Soldanis jisimha *Degli abiti, costumi, sponsali, matrimoni e funerali dei Maltesi*. Dil-kitba dehret biċċa minnha *Costumi Nuziali Antichi Maltesi* maħruġa minn Dr. G. Curmi fil-*Malta Letteraria* (Serie II, Vol. III, pp. 21-24), u l-bqija *Abiti, Costumi e Funerali degli antichi maltesi* fl-istess rivista, (Nuova Serie, Anno II, No. 1 — 1935 maħruġa mill-kittieb ta' dan l-istudju.

kurrenti ġodda tal-kittieba progressivi ta' żmieni. U mingħajr ma nghidu li kien żgur hekk, ma nistghux ma niftakrux fil-kuntatt li kellu ma' l-istudjuż Taljan Ludovico Antonio Muratori (1672-1750) li kien talab lil Ciantar biex jibgħatlu l-iskrizzjonijiet qodma li jsib hawn Malta ħalli jgħibhom ma' l-Iskrizzjonijiet li kien qed johrog (14). La hu hekk, mhix īxa kbira li Ciantar kien midħla tax-xogħlijiet ta' Muratori li jidher bhala wieħed mill-prekursuri fl-istudju tal-folklore fl-Italja, flimkien ma' Gian Battista Vico. Muratori barra s-superstizzjonijiet, il-ġostri, it-tiġrijiet taż-żwiemel, il-kummidjanti u l-buffi, studja wkoll id-drawwiet tal-popli, u l-iktar li tidher il-qawwa tiegħi bhala kritiku huwa fid-drawwiet taż-żwieġ u tal-mewt. Il-kittieb tagħna, kif rajna, int-efha l-iktar fuq dawn iż-żewġ ferghat tas-suġġett, u b'hekk laħqet f'Malta l-ewwel mewġa ta' l-istudju serju tal-folklore li kien dieħel fl-Italja u fi Franzia. Biex nagħalqu, naħseb li nkunu qed nuru tajjeb lill-Konti Ciantar bhala dixxiplu ta' Muratori jekk nissellfu l-għidżżej ta' Cocchiara fuq Muratori u kull fejn niltaqgħu ma' dan l-isem naqraw floku Ciantar : "Collo sguardo rivolto alle tradizioni popolari del suo tempo il Muratori non le raccoglie come curiosità. Le considera fatti di pensiero. Le interpreta — come può — avvalendosi del metodo comparativo. E in tal modo..... le immette nella vita della storia" (15).

(14) Ara Malta Illustrata (Malta, 1772), Libro II, Not. IV, p. 530.

(15) Cocchiara, Giuseppe: Storia degli studi delle tradizioni popolari in Italia. Palermo, G.B. Palumbo, 1947, p. 41.

Fuq ix-xewqat tal-Festi tal-Milied u tas-Sena l-Ġdida, li l-President u l-Kunsill tal-“Għaqda” kienu bagħtu lill-Eċċellenza Tieghu l-Arcisqof Metropolita tal-Provinċja Maltija, irčevejna bi tweġiba dan li ġej li hija kopja tal-biljett li aħna għandna l-pja-ċir li nippubblikaw :—

L-ARCISQOF TA' MALTA JIZZIHAJR U JRODD IX-XEWQAT TAJBA GHALL-FESTI TAL-MILIED U GHAS-SENA L-ĠDIDA U JIBGHAT IL-BARKA TIEGHU LILL-PRESIDENT U L-KUNSILL TAL-GħAQDA TAL-KITTIEBA TAL-MALTI
